

Орн-нутгин тәрәнә теегәр

Августин 20 күртл орн-нутгин тәрәнә теегәр 62,5 сай гектар газрин ургъц хадгдлж одв. Эн цуг тәрәнә өрәләснь ик хүвнъ. Тәрә тәрдг әмтин ар захин райодар буудән ургъц болчкв. Архангельск областъд, Коми АССР-т, Карельск болн Якутск республикт тәрә хуралгън болджана. Орн-нутгин Центральн хар газрта биш зонд тәргдсн буудән тәрәнә ик зунъ хадгдлж одв. Хаврар тәрдг цагъан гуйрин буудән икнъкнъ бәәх Уралин, Сибирин болн Казахстана колхозмуд, МТС-д болн совхозмуд тәрә хуралгъан негн деернъ гаргъх девснъгдән орчкв.

Сибирт хойр сай гектар газрин ургъц хурагдад авгдчкв. Орн-нутгин эн өргн крайин селәнә эдл-ахуд кәдл-джәх күч-кәлсчнр ик гндг

гуйр-буудә өгхмн. Зугл Алтайск, Красноярск крайс, Новосибирск область государствд өрәл бум пуд буудә орулдж өгхәр үгән өгцхäv. Тәрән энд йирин болдг болзгасн энджл невчк ора болв. Тер учрар, тәрә хуралгъна болзгиг невчк хасх кергтә. Сүл цагт болджах дулан, хур-чиг уга хагсу өдрмүд энүнд туста болджана. Дорд үзгин райодин МТС-д болн колхозмуд кесг шин комбайнс болн жаткс авцхав. Сибирт болн Казахстанд нөкд болхар, Украинәс, Северн Кавказас болн орн-нутгин Өмн үзгин нань чигн райодас кесг минъгън комбайнермүд ирцхäv. Тәрәнә ургъциг хурдар хурадж авхд эдн дөнъ болцхахмн. Өмн үзгин райодт тәрәнә ургъциг хадад унгъачкад, цоклж авснь сән ашта болв, эн дамшлтан ирсн улс бас бәәри улст дасхцахмн.